

सार-समाचार

युवक-युवति परिचय सम्मेलन सम्पन्न

कोटा, (निर्सं)। भारत की प्राचीन संस्कृति के संरक्षण और संवर्धन में कायस्थ समाज का महत्वपूर्ण योगदान रहा है। समाज की युवा पीढ़ी आज भी सांस्कृतिक मूल्यों के प्रति प्रतिबद्ध रहते हुए अपनी बुद्धि, कौशल, कर्म और ज्ञान के बल पर देश की प्रगति में उल्लेखनीय भूमिका निभा रही है। यह विचार लोकसभा अध्यक्ष ओम बिरला ने रविवार को अखिल भारतीय कायस्थ महासभा कोटा, कायस्थ समाज कोटा द्वारा आयोजित अखिल भारतीय युवक-युवती परिचय सम्मेलन को संबोधित करते हुए व्यक्त किए। महावीर नगर विस्तार योजना स्थित एबीएस परिसर में अखिल भारतीय कायस्थ महासभा के बैनर तले आयोजित कार्यक्रम में लोकसभा अध्यक्ष ने कहा कि स्वतंत्रता आंदोलन से लेकर स्वाधीनता के बाद राष्ट्र निर्माण की प्रक्रिया तक कायस्थ समाज की भूमिका सदैव सराहनीय रही है। समाज ने राजनीति, शिक्षा, प्रशासन, आध्यात्म, कला, साहित्य, खेल सहित अनेक क्षेत्रों में देश को ऐसी विभूतियां दी हैं, जिन्होंने भारत का नाम गौरवान्वित किया। अखिल भारतीय कायस्थ महासभा के राजस्थान प्रदेश अध्यक्ष एवं राष्ट्रीय मीडिया संयोजक तथा कार्यक्रम आयोजक कुलदीप माथुर ने बताया कि रविवार को प्रातः 11 बजे आयोजित युवक-युवती परिचय सम्मेलन एवं सम्मान समारोह में 1१00 से अधिक युवक-युवतियों का पंजीयन हुआ, जबकि 5१ गणमान्य व्यक्तियों को सम्मानित किया गया। कार्यक्रम में ऊर्जा मंत्री हीरालाल नागर, कोटा दक्षिण विधायक संदीप शर्मा, भाजपा जिलाध्यक्ष राकेश जैन, पंकज मेहता सहित अनेक जगप्रतिनिधि उपस्थित रहे। इस अवसर पर कार्यक्रम की स्मारिका "कायस्थ बंधन" का विमोचन लोकसभा अध्यक्ष ओम बिरला, प्रदेश अध्यक्ष कुलदीप माथुर एवं अतिथियों द्वारा किया गया। कायस्थ समाज की ओर से 2१ किलो की माला पहनाकर लोकसभा अध्यक्ष का स्वागत किया गया।

रक्तदान शिविर का आयोजन

कोटा, (निर्सं)। लायंस क्लब कोटा टेकनो की ओर से रक्तदान शिविर का आयोजन अपना ब्लड सेंटर पर किया गया, जिसमें लोगों ने उत्साह से भाग लिया। अध्यक्ष डॉ. क्षिप्रा गुप्ता ने बताया कि इस अवसर पर १९ लोगों ने रक्तदान किया जबकी 2० लोगों के रक्त समूह की जांच की गई, 3० लोगों का वजन किया गया, 22 लोगों का बीपी किया गया और १5 लोगों की शुगर की जांच की गई जिसमें दो लोगों की शुगर बढ़ी हुई आई। सचिव सिद्धार्थ गुप्ता ने बताया कि आयोजित कार्यक्रम के मुख्य अतिथि व मुख्य वक्ता के रूप में भुवनेश गुप्ता उपस्थित रहे। गुप्ता ने कहा कि रक्तदान करना मानवता की सबसे बड़ी सेवा है। यह केवल रक्त का दान नहीं, बल्कि किसी अनजान व्यक्ति को जीवन का नया अवसर प्रदान करना है। उन्होंने कहा कि आज दिया गया एक यूनिट रक्त कल किसी परिवार की मुस्कान बन सकता है। जब समाज का प्रत्येक स्वस्थ व्यक्ति रक्तदान को अपना कर्तव्य समझेगा, तभी सच्चे अर्थों में मानवता जीवित रहेगी। उन्होंने कहा कि रक्तदान करना मानवता की सबसे बड़ी सेवा है। यह केवल रक्त का दान नहीं, बल्कि किसी अनजान व्यक्ति को जीवन का नया अवसर प्रदान करना है। उन्होंने कहा कि आज दिया गया एक यूनिट रक्त कल किसी माँ की गोद, किसी पिता की आशा और किसी परिवार की खुशियों बचा सकता है। समाज का प्रत्येक स्वस्थ नागरिक यदि नियमित रूप से रक्तदान को अपना नैतिक कर्तव्य माने, तो किसी भी जरूरतमंद को रक्त के अभाव में जीवन न खोना पड़े। इस अवसर पर यश आहूजा, राजन माहेश्वरी, भैरू बंजारा, देवेन्द्र नागर, अभिषेक सुमन, पंकज सहित कई लोगों ने बह-चढ़कर रक्तदान किया।

अवैध वेंडर जांच अभियान चलाया

कोटा, (निर्सं)। यात्रियों में अनुशासन सुनिश्चित करने तथा बिना टिकट एवं अनियमित यात्रा पर प्रभावी रोक लगाने के उद्देश्य से कोटा मंडल में कोटा-रामगंजमंडी रेल खंड पर सघन टिकट जांच एवं अवैध वेंडर जांच अभियान चलाया गया। इस दौरान ट्रेन संख्या 59838 एवं 59837 में व्यापक स्तर पर जांच की गई। अभियान के दौरान कुल 1०7 मामलों में कार्रवाई करते हुए यात्रियों से क्रिप्टाया एवं जुर्माने के रूप में कुल ३१,३30 की वसूली की गई। जांच के दौरान बिना टिकट यात्रा, अनियमित यात्रा एवं संबंधित उल्लंघनों के मामलों पर रेलवे अधिनियम के अंतर्गत नियमानुसार कार्रवाई की गई। साथ ही रामगंजमंडी स्टेशन के प्लेटफार्म क्षेत्र में भी गहन टिकट जांच की गई। टिकट जांच दल में मुख्य टिकट निरीक्षक लक्ष्मीकांत मीना, चल टिकट निरीक्षक दीपक शर्मा, वाणिज्य लिपिक-सह-टिकट संहारक विष्णु कुमार शुभन, हमेंद्र मीना तथा उमेश कुमार शर्मा, रेलवे सुरक्षा बल कोटा पोस्ट से हेड कांटेक्टबल मुकेश कुमार एवं कांटेक्टबल गोपी सहाय मीना की सक्रिय भूमिका रही। यात्रियों की सुविधा, सुरक्षा एवं निष्पक्ष यात्रा व्यवस्था बनाए रखने के उद्देश्य से कोटा मंडल में इस प्रकार के सघन टिकट जांच अभियान निरंतर जारी रखे जाएंगे। यात्रियों से अपील है कि वे रेल यात्रा के दौरान वैध एवं उचित टिकट लेकर ही यात्रा करें।

चलती ट्रेन में छूटा सामान, रेलवे की सतर्कता से यात्री को मिला सुकून

कोटा, (निर्सं)। यात्रा के दौरान अक्सर यात्रियों को अपने सामान के खो जाने की चिंता सताती है, लेकिन पश्चिम मध्य रेल के कोटा मंडल में ऐसा एक मामला सामने आया, जहाँ रेलवे की सतर्क व्यवस्था ने यात्री की यह चिंता पूरी तरह दूर कर दी। वरिष्ठ मंडल वाणिज्य प्रबंधक सौरभ जैन ने बताया कि गाड़ी संख्या १296३ में यात्रा कर रहे एक यात्री के तीन बैग सीट के नीचे छूट गए थे। रेल मदद पर प्राप्त सुचना के आधार पर गाड़ी के गंगापुर सिटी स्टेशन पर पहुंचने पर संबंधित कोच में जाकर स्थिति की पुष्टि की गई। कोच में तैनात टिकट निरीक्षक ने बताया कि यात्री मथुरा स्टेशन पर उतरते समय अपने बैग भूल गया था। प्राप्त बैगों को सुरक्षित रूप से रेलवे सुरक्षा बल के गंगापुर सिटी आउटपोस्ट में रखा गया और यात्री को इसकी सुचना दी गई। बाद में यात्री के आउटपोस्ट पर पहुंचने पर आवश्यक जांच के बाद उसके तीनों बैग सही अवस्था में उसे लौटा दिए गए। यात्री ने बताया कि बैगों में दैनिक उपयोग का सामान और कपड़े रखे हुए थे जिनकी अनुमानित कीमत लगभग दस हजार रुपये थी। अपना छूटा सामान सुरक्षित वापस पाकर यात्री ने राहत महसूस की और रेलवे की व्यवस्था के प्रति संतोष व्यक्त किया।

मादक पदार्थ को वांछित आरोपी गिरफ्तार

कोटा, (निर्सं)। देवली मांडी पुलिस टीम ने मादक पदार्थ के मामले में वांछित चल रहे आरोपी को झालावाड़ से गिरफ्तार किया है। आरोपी अपनी पहचान छिपाकर रह रहा था। ग्रामीण पुलिस अधीक्षक सुजीत शंकर ने बताया कि १6 नवम्बर 2०23 को कनवास पुलिस टीम ने गस्त व आकस्मिक चौकियां के दौरान कारवांवाही करते हुए घूलेले निवासी धनराज शर्मा को १ किलो 3०6 ग्राम अवैध मादक पदार्थ गांजा सहित एनडीपीएस एक्ट में गिरफ्तार किया था। पुलिस टीम ने पकड़े गये मादक पदार्थ तत्कसर से अनुसंधान किया, अनुसंधान के दौरान मादक पदार्थ मामले में लालसिंह उर्फ लाला का नाम सामने आया। मादक पदार्थ तस्करी के मामले में आरोपी लाल सिंह उर्फ लाला फरार चल रहा था। ग्रामीण एस्पपी ने बताया कि फरार आरोपी की गिरफ्तारी के लिये पुलिस उप अधीक्षक सांगोद नरेन्द्र जैन के सुपरविजन में देवली मांडी थाने के थानधिकारी सुनील कुमार सिंह के नेतृत्व में टीम का गठन किया गया। ग्रामीण एस्पपी ने बताया कि गठित टीम ने तकनीकी अनुसंधान से मामले मे कार्यवाही करते हुए फरार चल रहे जिला नीमच के शिवपुरिया निवासी लाल सिंह उर्फ लाला (2९) को झालावाड़ से गिरफ्तार किया। पकड़े गये आरोपी से अनुसंधान जारी है।

हादसे के बाद प्लांट पहुंचे सीएमडी श्रृंगी

छबड़ा (निर्सं)। सुपर क्रिटिकल थर्मल पाँवर प्लांट की छठी इका के बायलर में जमे बिलकर को हटाने के दौरान हुए हादसे के बाद रविवार को प्लांट पहुंचे सीएमडी देवेंद्र श्रृंगी ने वस्तुस्थिति का जायजा लिया। सीएमडी श्रृंगी के अनुसार उन्हीने प्लांट में पहुंचकर पट्टनारथल स्थल का अवलोकन किया। एक-दो दिन में एलएनटी कंपनी की विशेषज्ञ टीम प्लांट पहुंचकर हादसे के कारणों की पता लगाएगी। अभी तकनीकी जानकारी जुटाना पाना असंभव है। इसके लिए जांच कमेटी का भी गठन किया जाएगा। सुपर क्रिटिकल पाँवर प्लांट की 66० मेगावाट की छठी इका के बायलर में कठोर राख के ढेर जमा हो जाने के कारण 24 दिसंबर रात्रि ११ बजे से विद्युत उत्पादन ठप हो गया। शनिवार सुबह 5-6 बजे तकनीकी अधिकारियों द्वारा बायलर को सफाई करने के दौरान बायलर में जमे बिलकर का कुछ हिस्सा गिर जाने के चलते बायलर क्षतिग्रस्त हो गया, जिससे जैईएन सहित 3-4 मजदूर घायल हो गए थे।

सेवानिवृत कर्मचारी संघ की बैठक

छबड़ा (निर्सं)। राजस्थान विद्युत सेवानिवृत कर्मचारी संघ की बैठक आयोजित की गई, जिसमें आगामी ४ फरवरी को होने वाले अधिवेशन के बारे में चर्चा की तथा समस्याओं पर चर्चा की गई। बैठक में राजस्थान राज्य विद्युत कर्मचारी संगठन अध्यक्ष सुरेंद्र कुमार नागर ने मुख्यातिथि के रूप में भाग लिया। अध्यक्षता प्रदेश मंत्री ओमप्रकाश शर्मा ने की।

अरावली बचाने एवं मनरेगा को लेकर कोटा में कांग्रेस ने जन जागरण रैली निकाली

कोटा, (निर्सं)। अरावली पर्वतमाला के संरक्षण एवं मनरेगा को लेकर कोटा उत्तर विधानसभा के ब्लॉक कांग्रेस कमेटी द्वारा जन जागरण रैली निकाली गई। यह रैली अग्रसेन चौराहे से शुरू होकर कलेक्ट्रेट तक पहुंची, जहां कांग्रेस कार्यकर्ताओं और आमजन ने सरकार के खिलाफ जोरदार प्रदर्शन किया।

रैली में बड़ी संख्या में कांग्रेस कार्यकर्ता, पर्यावरण प्रेमी और स्थानीय नागरिक शामिल हुए। रैली को संबोधित करते हुए कांग्रेस नेता अमित धारीवाल ने कहा कि अरावली केवल पहाड़ नहीं, बल्कि राजस्थान की जीवनरेखा है। यह जल संरक्षण, पर्यावरण संतुलन और जैव विविधता के लिए बेहद जरूरी है, लेकिन मौजूदा बीजेपी सरकार की नीतियों के कारण अरावली लगातार खतरे में है।

अमित धारीवाल ने मनरेगा को लेकर कहा कि महात्मा गांधी भगवान श्रीराम के अनन्य भक्त थे, केन्द्र सरकार मनरेगा का नाम बदलकर महात्मा गांधी का तिरस्कार कर रही है, जो कि गलत है। अमित धारीवाल ने कहा कि कांग्रेस

‘डिजिटल माय क्लास’ के नए स्किल डेवलपमेंट इंस्टीट्यूट का शुभारंभ

कोटा, (निर्सं)। शहर के तलवंडी क्षेत्र में स्थित ‘डिजिटल माय क्लास’ के नए स्किल डेवलपमेंट कोर्स इंस्टीट्यूट का शुभारंभ कोटा दक्षिण के विधायक संदीप शर्मा ने किया। उद्घाटन अवसर पर संस्थान के निदेशक, प्रशिक्षण कर्मा, स्टॉफ सदस्य तथा शहर के गणमान्य नागरिक मौजूद रहे।

इस मौके पर विधायक संदीप शर्मा ने कहा कि वर्तमान समय में केवल शैक्षणिक डिग्री पर्याप्त नहीं है, बल्कि युवाओं के उज्ज्वल भविष्य के लिए प्रैक्टिकल एवं इंडस्ट्री-रेडी स्किल्स अत्यंत आवश्यक हैं।

उन्होंने कहा कि डिजिटल माय क्लास जैसे संस्थान युवाओं को रोजगार, प्रोलासिंग और उद्यमिता के लिए सक्षम बनाकर आत्मनिर्भरता की दिशा में महत्वपूर्ण भूमिका निभा रहे हैं।

संस्थान प्रबंधन द्वारा उद्घाटन अवसर पर एक ‘लॉन्च स्पेशल’ योजना की घोषणा की गई, जिसके अंतर्गत विवाहित महिलाओं को सभी स्किल डेवलपमेंट कोर्सें पर 5० प्रतिशत सब्सिडी प्रदान की जाएगी।

यह पहल महिलाओं को डिजिटल एवं प्रोफेशनल कौशल से

■ डिग्री से आगे स्किल की जरूरत : शर्मा

जोड़कर उन्हें आत्मनिर्भर बनाने की दिशा में एक सशक्त कदम माना जा रही है।

डिजिटल माय क्लास में डिजिटल मार्केटिंग, ग्राफिक डिजाईनिंग, वेब डेवलपमेंट, वीडियो एडिटिंग, एडवॉस एक्सेल, टैली विद जीएसटी, डेटा साईंस तथा ई-कॉमर्स जैसे अनेक रोजगारोन्मुखी कोर्स उपलब्ध कराए जा रहे हैं। संस्थान में प्रैक्टिकल ट्रेनिंग, लाईव प्रोजेक्ट्स, अनुभवी प्रशिक्षकों द्वारा प्रशिक्षण और जांब असिस्टेंस की सुविधाएं प्रदान की जाएंगी।

संस्थान के निदेशक अजय शर्मा ने बताया कि विद्यार्थियों के लिए लैब सुविधाएं पूर्णतः नि:शुल्क उपलब्ध कराई जा रही हैं।

उन्होंने बताया कि उन्हें इस क्षेत्र में १७ वर्षों का अनुभव है और अब तक प्लेसमेंट कोर्सें प्रोलासिंग के माध्यम से 5०० से अधिक युवाओं को रोजगार के अवसर उपलब्ध कराए जा चुके हैं।

कोटा, (निर्सं)। राजस्थान अकाउंटेंट्स एसोसिएशन जिला शाखा कोटा द्वारा आयोजित जिला अधिवेशन में राजस्थान लेखा सेवा के पूर्व अधिकारी, लेखक एवं कई सामाजिक गतिविधियों में सक्रिय परमानन्द गोयल को उनकी गौरवपूर्ण राजकीय एवं सामाजिक सेवाओं तथा रचनात्मक साहित्यिक योगदान के लिए विशेष सम्मान से सम्मानित किया गया।

सम्मान पत्र में उल्लेख किया गया कि गोयल को उनकी उत्कृष्ट सेवाओं के लिए राज्य सरकार/जिला प्रशासन द्वारा विभिन्न अवसरों पर पुरस्कृत किया गया है। उनकी सेवाओं से न केवल लेखा जगत गौरवान्वित हुआ है, बल्कि समाज के विभिन्न वर्ग भी लाभान्वित हुए हैं।

उनकी बहुआयामी सेवाओं का स्मरण करते हुए राजस्थान अकाउंटेंट्स एसोसिएशन जिला शाखा कोटा ने जिला अधिवेशन के अवसर पर उन्हें सम्मानित कर गौरव की अनुभूति व्यक्त की।

इस अवसर पर मंच से गोयल के व्यक्तित्व एवं कुतित्व का विस्तृत परिचय प्रस्तुत किया गया। वाचन में बताया गया कि परमानन्द गोयल

चिकित्सा शिविर में 8६ रोगियों का हुआ सफल ऑपरेशन

घनश्याम वैष्णव द्वारा शिविर की व्यवस्थाओं में सहयोग किया जा रहा है। शिविर मेंकम्पाउण्डर, नर्सजगदीशरैगर, छोटेलाल, सोनू कुमार, संदीप नागर, मोतीलाल, कविता, नवीन गोचर, प्रशांत तथा परिचारकगण-राधेश्याम, मुकेश, मुंजबिहारी व ममता बाई भी अपनी सेवायें रोगियों को दे रहें हैं। शिविर में प्रतिदिन योग प्रशिक्षक दिनेश कुमार द्वारा प्रातः ७ से 8 बजे योगाभ्यास करवाया जा रहा है।

शिविर में भर्ती रोगियों को भारत विकास परिषद् महिला मण्डल रामगंजमण्डी द्वारा केसर, इलाइची, बादाम व पिस्ता युक्त दूध चिलरप किया गया। इस अवसर पर शकुन्तला गुप्ता, चंदा जैन, आशा सतीजा व शिखा खण्डेलवाल के साथ परिषद के संजय पुतीरा, जितेंद्र गुप्ता, आशीष गुप्ता, संजय सतीजा व गोवंधन गौड़ ने भी सहयोग किया।

■ बीजेपी सरकार पर बरसे अमित धारीवाल

गौतम, कोटा उत्तर ब्लॉक अध्यक्ष नेवालाल गुर्जर, ललित कुमार, विष्णु मेवाड़ा, एससी कांग्रेस प्रदेश महासचिव दिनेश खटीक, राजीव गांधी पंचायत राज संगठन जिलाध्यक्ष अनिल सुवालका, एससी जिलाध्यक्ष अशोक मेघवाल, वक्फ बोर्ड डिप्टी चैयरमन साजिस खान, चिकित्सा प्रकोष्ठ जिलाध्यक्ष दीपक वर्मा, राजस्थान युवा कांग्रेस प्रदेश सचिव यश गौतम, कांग्रेस व्यापार प्रकोष्ठ जिलाध्यक्ष प्रशांत जैन, मण्डल अध्यक्ष अरशद कुरैशी, रामस्वरूप चांदना, लेखराज सैनी, ऋषव माथुर, अंकुर सेठिया, मुकेश खंगार, कांग्रेस कार्यकर्ता नन्दकिशोर, अजय भान सिंह, अन्नु कुमार, कौशल्य सैनी, नीरज राजावत, अब्दुल कलीम, शादाब खान, दीपक नागर, प्रशान्त सिंह, शाहरूख मंसूरी, अनस खान, योगेश चावला, दिनेश मीणा, तेजराम बैरवा, अंकित देवड़ा, राहुल महाराज, सुमित गुर्जर, अनिल नागर समेत सैकड़ों कार्यकर्ता उपस्थित रहे।

राजस्थान अकाउंटेंट्स एसोसिएशन जिला अधिवेशन में परमानन्द गोयल का विशेष सम्मान



कोटा में लेखा सेवा के पूर्व अधिकारी परमानंद गोयल का सम्मान किया है।

राजस्थान लेखा सेवा से सेवानिवृत्त अधिकारी हैं। वर्तमान में वे कोटा विकास प्राधिकरण में रेवन्यू एडवाइजर के रूप में सेवाएं दे रहे हैं। उनके छात्र जीवन की उपलब्धियों का उल्लेख करते हुए बताया गया कि वे एनसीसी 'सी' सर्टिफिकेट के धारक हैं तथा उनके पास ग्लाईडर पायलट लाईसेंस की है। सेवाकाल के दौरान उनकी उत्कृष्ट

मोदी के मन की बात को भाजपा कोटा के तत्वाधान में सभी बूथों पर सुना गया

कोटा, (निर्सं)। भाजपा जिलाध्यक्ष राकेश जैन व जिले से मन की बात प्रमुख महेन्द्र सिंह सिसोदिया के आह्वान पर भाजपा कोटा शहर द्वारा बुध स्तर पर पीएम मोदी के मन की बात कार्यक्रम का आयोजन किया गया।

कोटा दक्षिण विधायक संदीप शर्मा ने कहा कि मन की बात कार्यक्रम में पीएम मोदी ने बताया की मणिपुर में बहुत तेजी से सोलर पैनल लग रहे हैं, आज मणिपुर बिजली उत्पादन में आत्मनिर्भर बना।

इसी तरह भारत हर क्षेत्र में तेजी से आत्मनिर्भर बनता जा रहा है। भाजपा जिलाध्यक्ष राकेश जैन ने बताया कि प्रधानमंत्री नरेंद्र मोदी ने मन की बात के १२९वें एपिसोड में सन् 2०25 की उपलब्धियों पर प्रकाश डाला तथा सन् 2०२६ की समस्त देशवासियों को अग्रिम शुभकामनाएं दीं।

जैन ने कहा कि मन की बात कार्यक्रम में पीएम मोदी बोले की 2०25 में ऑपरेशन सिंदूर ने समस्त देशवासियों को गर्व से भर दिया। सन् 2०25 ने देश को आत्मनिर्भर बनाया। देशवासियों ने दैनिक जीवन में स्वदेशी को अपनाकर, देश को मजबूत बनाने में अपनी महत्त्वपूर्ण भूमिका निभाई।

सांस्कृतिक विरासत एवं पर्यटन संभावनाओं को प्रभावी रूप से राष्ट्रीय पटल पर प्रस्तुत किया है।अब तक उनकी छह पुस्तकें प्रकाशित हो चुकी हैं, जिनमें नवीनतम प्रेरणादायी कृति 'विचारों की उड़ान' विशेष रूप से चर्चित रही है। इस पुस्तक में समाज, युवा, संस्कृति एवं तकनीक जैसे समसामयिक विषयों पर गहन विचार प्रस्तुत किए गए हैं। इसके अतिरिक्त गोयल के 6० से अधिक लेख विभिन्न समाचार पत्रों में प्रकाशित हो चुके हैं, जिनमें सामाजिक चेतना, पर्यटन और हाड़ौती क्षेत्र के विकास से जुड़े विषय प्रमुख रहे हैं।

उनका निरंतर प्रयास रहा है कि हाड़ौती को राष्ट्रीय पहचान मिले और जनचेतना का विस्तार हो। सम्मानित करते समय कार्यक्रम में उपस्थित अतिथियों जिनमें मुख्यतः निदेशक एवं पदेन रस्युक्त शासन सचिव कोष एवं लेखा विभाग राजस्थान सरकार संस्था शर्मा, वरिष्ठ बीजेपी नेता पंकज मेहता, प्रदेश अध्यक्ष लालचंद यादव, पूर्व प्रदेश अध्यक्ष दिनेश जैन जिलाध्यक्ष मनोज जैन 'चतर' सहित पदाधिकारियों एवं अतिथियों ने परमानन्द गोयल का अभिनंदन किया।

कांग्रेसियों ने १४०वां स्थापना दिवस धूमधाम से मनाया

कोटा, (निर्सं)। अखिल भारतीय कांग्रेस कमेटी के १४०वें स्थापना दिवस पर गुमानपुरा स्थित कांग्रेस कार्यलय में रविवार को प्रातः १०.१5 बजे शहर जिला कांग्रेस कमेटी की ओर से शहर जिला कांग्रेस कमेटी की अध्यक्ष राखी गौतम ने कांग्रेस पार्टी का कांग्रेस कार्यलय में झण्डारोहण किया।

इस मौके पर कार्यलय प्रांगण में राखी गौतम ने श्रमदान कर स्वक्षता का संदेश भी दिया सभी कांग्रेसजनों को स्थापना दिवस पर राखी गौतम ने कांग्रेस पार्टी के स्थापना दिवस पर बधाई दी। स्थापना दिवस मौके पर कांग्रेस कार्यलय प्रांगण में १४०वें स्थापना दिवस पर शहर कांग्रेस कमेटी की जिलाध्यक्ष अध्यक्ष राखी गौतम ने कहा कि 28 दिसंबर १88५ को बांम्बे में ७२ सदस्यों ने कांग्रेस पार्टी स्थापना की थी जिसके संस्थापक डॉ ए.ओ. ह्यूम

थे। कांग्रेस पार्टी के प्रथम अध्यक्ष व्यमेश चंद बनर्जी को बनाया गया। उन्होंने कहा कि कांग्रेस पार्टी के तमाम स्वतंत्रता सेनानियों महात्मा गांधी सहित तमाम स्वतंत्रता सेनानियों ने अपनी जाने गंवाकर देश को आजादी दिलाते के लिए लंबी लड़ाई लड़ी तथा अपनी कुर्बानियां देकर देश को आजादी दिलायी देश आजाद होने पर प्रथम प्रधानमंत्री पं जवाहलाल नेहरू ने देश को अखंड बनाकर देश का नवनिर्माण कर देश को नई दिशा दी इसके बाद देश को एकता, अखंडता बनाये रखने के स्व.इंदिरा गांधी, राजीव गांधी ने प्रधानमंत्री रहते देश सेवा करते-करते अपने प्राणों की आहुति दी।

राखी गौतम ने कहा १४० वर्ष पुरानी पार्टी जिसने देश को आजादी दिलायी उस पार्टी को भाजपा की सरकारें मुक्त करने का सपना देख रही

हैं वह कभी पूरा नहीं होगा।राखी गौतम ने कहा कि वर्तमान में देश के हालात मोदी सरकार ने बिगाड़ रखे हैं देश में भय का माहौल है मोदी सरकार आपस में भाईचारा, शांति सद्भाव खराब करने का काम कर रहे हैं खुलेआम लोकतंत्र की हत्या की जा रही है मोदी सरकार की गतत नीति के चलते देश में मंहगाई आसमान छू रही है।

आमजन ख़स्त है गौतम ने सभी कार्यकर्ताओं को इन सांप्रदायिक शक्तियों से डटकर मुकाबला करने के लिये आह्वान किया। उक्त जानकारी देते हुए कांग्रेस कमेटी के जिला अध्यक्ष चिंचिण्ड डॉ. विजय सोनी ने बताया कि स्थापना दिवस गोष्ठी कार्यक्रम को प्रमुख रूप से लोकसभा प्रत्याशी प्रहलाद गुंजल, पूर्व अध्यक्ष रवींद्र लग्गी, कांग्रेस महासचिव डॉ.विजय सोनी पीसीसी सदस्य यशवंत चौधरी, किशोर मदनानी आदि मौजूद रहे।

मुस्लिम समाज की प्रतिभाओं का सम्मान किया

बूंदी (निर्सं)। ख्वाजा गरीब नवाज़ के उसं के अवसर पर बूंदी में शनिवार रात मुस्लिम समाज का प्रतिभा सम्मान समारोह आयोजित किया गया।गरीब नवाज़ की छठी शरीफ खोजा गेट दरगाह पर मनायी गयी जहां पर दरगाह कमेटी की ओर से जिले के शिक्षा के क्षेत्र में उत्कृष्ट प्रदर्शन करने वाले प्रतिभाशाली विद्यार्थियों, राजकीय सेवा में चयनित होने वालों के साथ सामाजिक क्षेत्र में सहादनीय योगदान देने वालों का स्मृति चिन्ह और प्रमाण पत्र भेंट कर सम्मान किया गया। समारोह के मुख्य अतिथि पूर्व विधायक प्रहलाद गुंजल रहे। अध्यक्षता राजस्थान बीज निगम के पूर्व निदेशक पीसीसी सदस्य चर्मेश शर्मा ने की।मुख्य वक्ता नायब शहर काजी इमरान कादरी रहे। वहीं उपसभापति लदूर भाई, पूर्व सभापति हिना अगवान, पार्षद देवारा गोचर,पार्षद इरफान इल् विशिष्ट अतिथि रहे। हजरत ख्वाजा गुलबुद्दीन सरकार कमेटी के सदर शहजाद खिलजी ने अतिथियों का माल्यार्पण कर व साफा बांध कर स्वागत किया।